



ERITREAN REVOLUTIONARY

መርህ ብመኸንያት ፍሉይ ምዕብልናታት ኩናት ኢትዮጵያን ፋሽሽታዊ ወራር ኢሲያስ አብ ልዕሊ ህዝቢ ትግራይን

ህዝቢታት ኤርትራ አብ ሕሉፍ ታሪኽም ዓሚቕ ባህልን ልምድን ዝነበሮም አብ ሕድሕድም ከአ ጽኑዕ ማሕበራዊ ምትእትሰሳር ሰረት ዝገብረ ብተዘማዲ ምዕብላት ሕብረተሰብ ምንባሮም መዝጋብቲ ታርሪኽምን ያትኦምን ይሕብሩ። ናይ ስርዓት ትርጉም ብግቡእ ዝፈልጡ፣ ብስነ ስርዓት ዝማሓደሩ፣ ካብ ኩሉ ከአ ናይ ሰብ ክብሪ ብግቡእ ዝፈልጡ፣ ካብ ቀረባን ርሑቕን ዝመጸም ጋሻ ብግቡእ ናይ ምትእንጋድ ኩቡር ልምዲ ዝውንኑ ምኅኖም ቦቲ አብ ከባቢኦም ዝነበሩ ህዝቢታት ዝምስከረሎምዮ። ነዚ ዘድኑቕ ስነ ምግባሮምን ባህሎምን ቡብእዮኑ ዝሄደቲ ደርብታት፣ ብፍሉይ ከአ ናይ ባዕዲ ዝሄደቲ ክብርዝዎ ከዳኸምዎን ይፍትኑ ምምባሮም አብ ታሪኽ ናይ መግዛእቲ አጸቢቕ ዝፍለጥ እዩ። ህዝብና አብ ናጽነታዊ ቃልሱ፣ ብፍላይ ከአ አብ ጊዜ ነዊሕ ዕጥቃዊ ቃልሱ፣ እቲ ንመዋእል ዓቂብዎ ዝመጸ ጽኑዕ ባህሉን ማሕበራዊ ሰረትን ሕድሕዳዊ ምክብባርን ሓደ ናይ ዓወቱ ቀንዲ ምስጢር ምንባሩ ናይ ትማሊ ተዘክሮ እዩ። ይኹን እምበር ነቲ ብዕዳውያን ዝሄደቲ ደርብታትን ዘተኣተውዎ፣ ናይ ንቡር ባህሉን ክብርታቱን ምብራዝ፣ ናይ ፈላሊኻ ምግዛእ፣ ውዲት፣ ህዝቢ ብቐጻሊ ክለምስ ምግባር ግናይ ፍሕሶ፣ ካብ ደገ እምበር ካብ ውሽጡ ክመጽ፣ እጽብ ከም ዘይነበረ ድሒሩ ንኸሉ ህዝብና ብሩህ ኮይኑ ዘሎ ሓቂ እዩ። አብ ጊዜ ዕጥቃዊ ቃልስና ነዚ ሓቂዚ ፈሊጦም አብ እዮኑ ዝሕብሩን ዘቃልሑን፣ በሊሕን ብሩህን አእምሮ ዝነበሮም ተቃላሲቲ ደቂ ህዝቢ ከአ ብውዲት አብ በረኻታት ኤርትራ ብሕሱም መልክዕ እናተቐንጸሉ መጺኦም። ድሕሪ ነጻነት እውን እቲ ግናይ ውዲትን ፈላሊኻ ምግዛእን ናይ ዝሄደቲ ደርብታት ኩፋእ ተገባር ፋሽሽታዊ ኢሲያስ ብዝላዓለ መልክዑ ቀጸልዎ። እዚ ተግባርዚ ከም ሕዳር ሕማም ኮይኑ፣ ንህዝብና ክማስን ንሃገርና ድማ ክትለምስ ሓደ ካብቲ ቀንዲ መኸንያትን ጠንቅን ኮይኑ ዘሎዮ።

ውድብና ሰውራዊ ደሞክራሲያዊ ግንባር ኤርትራ (ሰድግኤ) ንባህርያት ፋሽሽታዊ ስርዓት ኢሲያስ ሓደ ካብቶም አቐዲሞም ዝፈለጥዎን ንህዝቢ ድማ ነዚ ጉጅለዚ ብግቡእ መንነቲ ፈለጡ፣ ብንቅሓት ክቃለሶ ከም ዘልዎ ክሕብር ጸኒሑዮ። ፋሽሽቲ ኢሲያስን ጉጅልኡን ንጥፍኣት ህዝቢን ሃገርን ኤርትራ ውራዮይ ኢሉ ዝተታሓሐዙ ምኅኑ ዘረጋግጹ፣ ንህዝቢ ኩሉ መሰላቲ ዓፊኑ፣ ሰብአዊ ክብርታቱን ቀንጢጡ ብምሓዝ፣ አብ ውሽጡን ንደገን መርዛም ኩናት ወሊዑ ክልብልቦን ከጽንቶን ዝጸንሐ ዕሉል ጸረ ህዝቢ ከም ምኅኑ መጠን፣ ንህዝብና ቅድሚኡ ዝሰራዕ ጸላኢ ከምዘይብሉ፣ ስለዚ ከአ ህዝቢ ብንቅሓት ፈለጡ፣ ተወዲቡ ክቃለሶ ደጋጊሙ ክጽውዕ ጸኒሑዮ።

ህዝብና ቦቲ አብ ልዕሊኡ ብቐጥታ ዝወረደ ዝነበረ አደራዕን፣ ናይ ነዊሕ ጊዜ ምድንጋርን ምትላልን፣ ንባህርያት ፋሽሽታዊ ስርዓት ኢሲያስን ጉጅልኡን ቀልጢፉ ከለልዮ አይካኣለን። ብጊዜ ግን ካብ ቀጥታዊ ተመክርኡ፣ ብቐጥታ ኩሉ መዳይዊ ነጻነቲን መሰላቲን ተዓፊኑ፣ ቀጺሉ ንሓብሒቡ ዘዕበዮም ደቂ ካብ ሓቕፍኡ መንዚዑ፣ ናይ ስልጣኑ መሳርሒ ኮይኖም ከገልግሉን ከም ጨርቂ ክበልዩን ብተግባር ረአዮ። አብ ሳዋ ናይ ኩናት ፋብሪካ ከፊቱ፣ ንኸልተ ወልዶ ናይቲ ሕብረተሰብ ብምልኡ ብናይ ኩናት ስነምግባር አእምሮኦም ክቕረጽ ብምግባር፣ አብ መጨርሻትኡ አብ ፈቐዶ ኩናት ክስኽትቶምን ተስፋ ቆሪጸም ንሃገሮም ራሕራሖም አርሒቆም ክስደዱን ክጠፍኡን ምስተራእዮ፣ ህዝብና ንብርሰት ሃገርና ንልምሰት ዝተቐልዐት ምኅኖ ብግብሪ ተረእዮ። ስለዚ ህዝብና ጸላኢኦምን መኻኑ ቀስ እናበለ ብመስርሕ ብዝያዳ ክብርሃሉ ኮይኑ። እዚ ምስፈለጠ ከአ ምስቲ አቀዲሙ ይአክል ኢሉ ክቃለስ ዝጸነሐ ናይ ለውጢ ሓይልታት፣ ሕጂ እውን ማዕበል ህዝብታትና አብ ኩሉ ኩርንዓት ዓለም ይአክል ክብሎ ጀሚሩ አሎ። እዚ አብ ታሪኻዊ ምዕባለ ቃልስና ሓደ ዝላ ንቕድም ኮይኑ፣ እንተኾነ ግን ንቕድም ዝተወደበን ዓቕሚ አጥሩዮ ቃልስታቲ

አዋጃቸው፡፡ አብ ዝልግል ደረጃ ክሰጋግር ኣይበቐዎን ዘሎ። እቲ ብሕጂ ዝተርፎ እምብእር ነዚ ጸረ ውጽዕ ህዝብናን ውጽዕት ኣህዛብ ናይቲ ከባቢናን ዝኾነ፡፡ ኣዚዩ ነውራም ባህሊ ዘተኣታቱን ዘተግብርን ፋሽሽታዊ ስርዓት ብንቑሕ ተሳትፍኡን ብዝተወደበን ኣመራርሓ ተሰኒዩ ንጸላኢኡ ካብሱሩ ሓግሒጉን ጸራሪጉን ብምውጋድ፡፡ ናብ ቐጻሊ መሰረታዊ ለውጢ ዘሰጋግር መስርሕ ናይ ቃልሲ፡፡ ኣብ ቅድሚኡ ዘሎ ዕዮ ገዛ ምትግባር ጥራይ እዩ።

እዚ ድማ ኣብ ሓጻር ጊዜ ምፍጻሙ ዘይተርፍዩ። መኻንያቱ ነዚ ኣመልኪቶም ብናህሪ፡፡ ዝቃላቕሉ ዘሎዉ ናይ ህዝብታትና ቁጥዑ ቦቲ ሓደ ወገን፡፡ ቦቲ ካልእ ወገን ከኣ ፖሎቲካዊ ሓይልታቱ ካብ ዝነበሮም ናይ ሕድሕዳዊ ምንጽጻግን ዘይድሊ ኣሉታዊ ውድድርን ሕጂ ጊዚኡ ኣይኮነን ክብል በቐዑ ኣሎ። ምእንቲ ድሕነት ህዝብን ሃገር ካብ ብሓባር ምስራሕ ስጋብ ብዝተነጸረ ዕላማ ዝምራሕ ኣንጻር ባሓቲ ስርዓት ህገደፍ ዝግለመ ስምምዕ ከመዝግቡ ምርብራብ ዝግበር ዘሎ። ምሁራትና ደፊሮም ዓገብ ክብሉን ብእኩብ ኣብ ቅርጻት ወጺኦም ብጽሑፋቶም ከቃልሑን ምጅማሮም ንርእኦ ኣሎና። ኣደታት ኣውያተን ከስምዓ ይረኣዩ ኣለዎ። መንእሲያት ሓሪፍም ክጭድሩን ንለውጢ ክቃለሱን፡፡ እዚ ኩሉ ከም መርእያ ክጥቀስ ይካእል። እዚ እንተድኣ ብዝተዋሃደ መንገዲ ኣብ ነገራዊ ሓይሊ ተቐይሩ፡፡ እኩብ ድሙር ናይዚ ክውንነት እዚ ከኣ ሞት ውልቀ መላኺ ስርዓት ህገደፍ ኣብ ቀረባ ከም ዘሎ ክንግንዘብ ንክእል።

ፋሽሽታዊ ስርዓት ኢሲያስ ካብ ባህርያቱ ተበጊሶ ጸሕታር ኩናት ከም ምኻኑ መጠን፡፡ ነተን ኩለን ኣብ ከባቢና ዘለዎ ሃገራት፡፡ ግርጭት እናኣባለሐ ኢድ ምትእትታው ክገብርን ኩናት ክውልዕን ጸኒሑ እዩ። ብምኻንያትዚ ኣብ ኩሉ ከባቢኡን ዓለምን ፎእ ተባሂሉ። ብሕጊ ማሕበረሰብ ዓለም ኣብ ልዕሊኡ ናይ ኩናት ኣጽዋር ዕደጋን ናይ ምንቅስቃስ ገደብን፡፡ ማዕቅብ ተነብርሉ። ከም ዕቡድ ከልቢ ኣብ ደንቢኡ ተኣሲሩ ዑኸልል ኢሉ ብጽምዋ ተበሊዑ ኣብ ኣፍ ደገ ሞት ከም ዝንበረ ዝፍልጥ እዩ። ይኹን እምበር መርዙ ንውሽጡ ዚዕጉ ከይቀተሎ ከሎ፡፡ ጎይቶቱ መሃዝቲ ኩናት ባሩድ ኣጭንዮም ካብ ኣፍደገ ሞት መሊሶም ትንፋስ ክሰኹሱ ንርእኦ ኣሎና። እዚ ተግባርዚ ብዘይ ምኻንያት ኣይነበረን። ኣብቲ ዞና ክትግበር ዝደልይዎ ናይ ህውከት መደብ ብዝቐልጠፈ ከተግብረልና ዝኸእልን ቀልጢፉ ሕራይ ዝብልና ንሱዩ ተባሂሉ ብሕሳብ ዝተገብረዩ። ኣብ ክሳዱ ሰቐሎማ ዝነበሩ ማዕቅብ ፈቲሖም ሓድሽ ናይ ስራሕ መደብ ከኣ ሃብዎ። ነቲ ኣብ ኢትዮጵያ ክፍጽምዎ ዝደልይዎ ኩናት ኣባባይላ ኮይኑ ከዳኸር ዕድል ተዋህቦ። ናይዚ ጉዳይዚ ኣሳሳይቲ ካብ ሃገራት ዓረብ፡፡ ሕቡራት ሃገራት ኢማራትን ስዑድያን ኮይነን ቀረባ። ስንቅን ዕጥቅን ምኸርን ከኣ ተለገሰሉ። እዚ ምስ ተኣማመነ ከኣዩ፡፡ ኣብ ዓቢ ጎቦ ተጸጊዑ፡፡ ዕምሪ ወያነ ተውዲኡዩ (game over) ኢሉ ክትንበ ዝፈተነ። ህዝቡ ኣሕሊፉ ክህቡን፡፡ ንህዝቡ ረገጹን ጨፍሊቑን ክሕዝ ሕፍር ዘይብል ነውራም መራሕ፡፡ ኣብይ ኣሎ ውጽዕ ህዝቢ ትግራይ ኢሉ፡፡ ክጭፍልቑ ተላኢኹ ክወፍር፡፡ ናይ ጽልኡ ተሃኑ ከውጽእ፡፡ ኣፍልቡ ከም ከበሮ እናወቐዐ ከም ዝተቐብሎ ከኣ ረእና።

ቦቲ ካልእ ሸነኽ ከኣ ብማዕረ ናይዚ ኣብ ኢትዮጵያ ንነውሕ ጊዜ ተወዲቡ ዝእለም ዝነበረ ናይ ፖሎቲካ ሽርሕታት፡፡ ኣብ ዝላግል ጥርዙ በጺሑ፡፡ ኢትዮጵያ ብፖሎቲካዊ ቅልውላው ክትሕመስ ኮይኑ። ብውሽጣዊ ቅልውላውን ተጀሚሩ፡፡ ብናይ ደገ ሓይልታት ተሰንዩ፡፡ እቲ ቅልውላው እናጋለበ፡፡ ኣብ ናይ ኣምራርሓ ኢህወደግ ኣትዩ። ብሰንኩ ቀዳማይ ጠቅላይ ሚኒስትር ሃይለማርያም ካብ ስልጣኑ ሲሒቡ፡፡ ብዶክተር ኣቢይ ከኣ ክትካእ ኮይኑ።

ኣብ ኢትዮጵያ ዶ/ር. ኣብይ ኣብ ስልጣን ምስመጸ ውሽጣዊ ጉዳይ ውድቡ ኢህወደግን፡፡ ሓድነትን ድሕነትን ህዝቡን ሃገሩን ከይዓጠጡ፡፡ ማእከሉ ስልጣኑን እቲ ዝተላእኮን ናይ ምትግባር መደብ ስራሕ ማእከል ዝገብረ ምንበሩ ንናይ ፖሎቲካዊ ኣሳላልፋ ሓይልታት ብግቡእ ዝርዳእ ሰብ ዘጣራጥር ነገር ኣይነበረን። ይኹን እምበር ነቲ ኣቐዲሙ ኣብ ኢህወደግ ዝነበረ ድኸመታት፡፡ ከም ጽቡቕ ዕድል ተጠቐሙን፡፡ ነቲ ኣብ ህዝቢታት ኢትዮጵያ ዝነበረ ሕቡእ ስምዒታትን ሕልምታትን መዝሚዙ፡፡ ኣብ ቅድም ብምምጻእ ኩሎም ሽግራት ብቐለሉን ብቐልጡፍን ክፍትሑ፡፡ ከም ዝኸእሉ ገይሩ ብምቕራብ ንብዙሕ ሰብ ከእምን ከኢሉ። መዝሙር ስላም ቦቲ ጥዑም ቃላቱ ንህዝቢ ኢትዮጵያን ንህዝቢ ዓለምን ከዳናግር ወይ ከገምጁ ፈቲኑ። ብዙሓት ናይ ኣምሰሉ ጽቡቕት ድራምታት ክሰራሕ ተፈቲኑ። ብዙሕ ሰብ እውን ተሰፋ ከንብረሉ ኮይኑ። ካብቶም ናይ ምትላል መድብ ንኸእምን ይጠቐሙኒ እዮም ዝበሎምን፡፡ ከገብሮም ዝፈተነ ሰላም ኣብ ሞንጎ ኤርትራ ኢትዮጵያን፡፡ ቀጥታ ኣብ ኤርትራ ብምኻድ፡፡ ንኸልቲኡ ህዝቢ ኣብ ዶብ ክራኸብ ምግባር፡፡ ንጊዚኡ ናይ ክልቲኡ ዶብ ምክፋት፡፡ እሱራት ምፍታሕ፡፡ ተቃውሞቲ ውድባት ኢትዮጵያ ካብ ደገ ብዘይ

ቅድመ ኩነት ክአትው ምግባር...ወዘተ ኮይኖም፣ ብደገ ከአ ነዚ ጎሊሑ ከርኤ መታን እቶም ለአኹቲ ናይ ደገ ሐይልታት ደራኽን ወሳንን ተራ ከም ዝነበሮም ዘይዝንጋዕዮ።

እዚ ግን ቁሩብ ከይጸንሐ ኣብ ኣባይታ ብአንጻሩ ኮይኑ፣ ብኹቲር ውዲትን ዓፈናን ምእሳርን ምቕታልን ተተኪሉ። ኢትዮጵያ ኣብ ውሽጢ ሰልስተ ዓመት ኣብ ክትወጸ ዘይትኸእል ዓሚቕ ሕድሕዳዊ ኩናት፣ ፖሎቲካዊ፣ቁጠባዊ፣ ማሕበራዊ... ቅልውላውን ዕንወትን የእትይዋ ይርከብ።

ጉዳይ ሰላም ኢትዮ- ኤርትራ ከምቲ ንኣምሰሉ ኢሉ ዝተገብረ ቀልጢፉ ውልዕ ኢሉ ክጠፍእ ተገብረ። እቲ ተጀሚሩ ዝነበረ ህዝቢ ምስ ህዝቢ ርኽክብ ምዕብልንኡ ከስግኦም ኮይኑ። ብኤርትራ ወገን ደብ ትግራይ ተዓጽዮ። እታ ርኽብ ምስ ፋሽሽታዊ ኢሲያስ ኣብይ ኣሕመድን ጥራይ ተሓጺራ ተሪፋ። ለከስ እቲ ምኽንያት ንህወሓትን ንህዝቢ ትግራይን ከቢብካ ንምሰዓር ወይ ንምድምሳስ ዝዓለመ መደብ ምዃኑ፣ ኣብ መሰርሕ ኣጸቢቐ እናበርሀ መጸኡ። ብከቢድ ሽርሒታት ዝተሰነዩ ናይ ክልቲኦም መራሕቲ ሃገራት እኩይ ተግባር፣ ብጉልባብ ሰላም ብዝኣኸሎም ናይ ኩናት ምድላዎት ከተገብሩ ተጓይዮም። ንህወሓት ብቕድምን ድሕሪትን ኮይኖም „ሑሕ ሕንጉጉ መጽኢኪ ክበልዓኪ" እናበሉ ከም ቆልዓ ከፋራርህዎም ፈቲኖም። ብወገን ህወሓት ብድሕሪዚ ኩናትዚ መን ኣሎ ስለ ዝፍልጥ፣ እቲ ኩናት ከይካየድ ኩሉ እቲ ዝካእል ብሰላም ክፍታሕ እማመታት እኳ እንተገብሩ፣ እቲ ኩናት ብመደብ ኣቐዲሙ ዝተቐየሰን ዝተመደበን ስለ ዝነበረ፣ ናብ ኩናት ምእታው ግድነት ኮነ። ነዚ ኩናትዚ ፈጸምትን ኣተገበርቲን ኮይኖም ዝተመዘዙ መላኺ ኣብይ ኣሕመድን ፋሽሽታዊ ኢሲያስ ኣፈውርቅን ምዃኖም ርዱእ እኳ እንተ ነብረ፣ ብወገን ኤርትራ ብኹሉ ዓቕማ፣ ብኸንድዚ መጠነ ስፍሓት ዘለዎ ሰራዊት ከተሳትፍ ይግመት ኣይነበረን።

ኩናት ኢትዮጵያ ብዕለት 03/11/2020 ብስም ምኽባር ሕጊ ተባሂሉ ብዕሊ ብኣብይ ኣሕመድ ተኣወጀ። ኣብ ጽብሑ ኣብ ኩሉ ማእዘናት ትግራይ ኩናት ክውላዕ ተግብረ። እቲ ዝገርም ናይዚ ኩናትዚ „ፈራሕ ሸውዓተ በትሩ" ከምዝብሃል፣ ነዛ ንእሽተይ ክልል ትግራይ ኢትዮጵያ ዝኣክል ሰባኣዊ ዓቕሚ ከምዘይብላ ብዝመሰል፣ ኤርትራን ሰማልን ሐዊሰካ፣ ብናይ ሰለስተ ሃገራት ሰራዊት ክትውረርን ክትዝመትን ምግባር፣ እቲ ኩናት ንምታይ ዓይነት ጥፍኣት ዝዓለመ ምዃኑ፣ ድሒሩ ብሩህ ኮይኑ ይረአየካ። ናብዚ ባርባራዊ ኩናትዚ ፋሽሽቲ ኢሲያስ ብመጠነ ሰፊሕ ሰራዊት ኤርትራ ኣሳቲፋ፣ ኣስከሕካሒ ዝኾነ፣ ግፍዕታት ኣብ ልዕሊ ጭቁን ህዝቢ ትግራይ ንብረቱን ይፍጽም ኣሎ። ንመንእሰያትና ብፍላይ፣ ብሓፈሽኡ ከኣ ንኤርትራዊ ናብ ዘይምልከቶ ኩናት የእትዩ ይጥጥቕን የጽንቶን ኣሎ። ካብ ኤርትራ ሓሲምምም ኣብ መድበራት ሰደተኛታት ትግራይ ተዓቕዮም ንዓመታት ብሰላም ዝነብሩ፣ ኤርትራውያን ክቀትልን ክጨውን ንብረቶም ከቃጽልን ነውራም ዝኾነ ኢሲያዊ ተግባር ንዓለም ምሉእ ዝገረጥ ገበን ተፈጸሙ ኣሎ።

ናይዚ ናብ ኢትዮጵያ ዝረኣ ዘሎ ቅልውላውን የዕናዊ ኩናትን ቀንዲ ምኽንያት ናይ ፖሎቲካ ርእይቶ ዓለም መስረት ዝገብረ ፍልልይ ኮይኑ። ንሱ ከኣ እቲ ኣብ ኢትዮጵያ ተታሒዙ ዝነበረ ናይ ጭቁናት ህዝብታት መሰል ምኽባር ብቐንዱ፣ መሰል ርእሰ ውሳኔ ብሂራት ምኽባርን፣ ልማዓት ማእከል ዝገብረ ናይ ቁጠባ ኣንፈትን፣ ሕቶ ደሞክራሲያን ክኸለፍ ብመደብ ስለ ዝተደለን እዩ። እቲ ካልኣይ ምኽንያት ከኣ ኢህወደግ ናብ ውሽጡ ዘርአዮ ባዓልቤታዊ ድኽመት፣ ብፍላይ ከኣ ነቲ ሕዝዎ ዝመጸ ርእይቶ ዓለም በጀካ ኣብ ክልል ትግራይ ጥራይ እንተ ዘይኮነ፣ ኣብቲ ካልእ ክልላት ኣብ ባይታ ወሪዱ፣ ናብቲ ዋንኡ ዝኾነ ሰፊሕ ጭቁን ህዝብታት ኢትዮጵያ ከስርጸ ስለ ዘይካኣለ እዩ። እቲ ሳልሳይ ኣብ ኢትዮጵያ ከም ሕዱር ሕማም ኮይኑ፣ ነታ ሃገር ንዝመናት ዘሳቕያ ብስም ኣሁዳዊት ኢትዮጵያ ናይ ጽውጽዎይ ያታ ዘልዎ ብዝመሰል፣ ብተበለጽቲ ሓይልታት ብውሽጥን ብደገን ተዋዳዲዎም ዝፈጸምዎን ዝፍጽምዎን ዘለዉ መጥቃዕቲዮ። እዚኦም ዝተጠቐሱ ካብቶም ብቐንዱ ከም ፖሎቲካዊ ኣምር ተራእዮም ዝግልጹ እምበር፣ ኣብቲ ሃገር ካልኣት ምኽንያታት ብኢኮኖምን ብማሕበራውን ዝግለጹ ዓሞቕቲ ቅልውላው ኣይነበሩን ማለት ኣይኮነን። እቲ ዝብዝሕ ህዝቢ ዘገድሶ እውን እቲ ናይ ማሕበረ ቁጠባዊ ዝፈጥረሉ መዓልታዊ ጽዕንቶ እዩ ዘገድሶ እንተ ተባህለ ካብ ሓቂ ዝረሓቐ ኣይኮነን። ልዕሊዚ ኩሉ ግን ነዚ ኩነታትዚ ዘማእዘን ዝምውልን፣ ንፖሎቲካዊ ኢኮኖሚ ዓለምና ዝቋጸጸ ሐይሊ፣ በቲ ንሱ ዝደልዮ ናይ ዕዳጋ እንፈት እንተ ዘይከድካ ንሱ ዝፈጥሮ ተጽብኦን ከቢድ ጽዕንቶን ብቐጥታ ይኹን ብተዘዋሪ ኢድ ምትእትታው ከም ዘሎዎ ከዝንጋዕ ኣይግባእን።

ሳዕቤን ናይዚ ኩናትዚ ኣብዚ እዋንዚ ከምዚዮ ኢልካ ክግመት ዝካል እኳ እንተ ዘይኮነ፣ ዘይ ወግሕ የለን። እዚ ኩናትዚ ምስተ ወደኣ እንታይ ዓይነት ናይ ሰብ ጥፍኣትን ናይ ንብረት ብርስት ኣነዋሪ ተግባራትን ኣብ ልዕሊ ውጽዕ

ህዝቢ ትግራይን ስደተኛታት ኤርትራውያንን ተፈጸሙ ከም ዘሎ ክቕላዕዮ። ኣብዚ ኩናት'ዚ ተመስጢሩ ዝኸይድ ዘሎ ጉድ፡ ነዚ ዘሎ ወለዶ ጥራይ ዘይኮነስ፡ ንዝመጽእ ወለዶ ዘሳቑ መርዛም ስንብራትን ኣሰራትን ዝገድፍ ዘኾነ ሃገራት ተፈጻሚ ከምዘሎ ፈልጥና፡ ንቑሕ ስነጥራዊ ምድላው ገርና ክንጸንሕ ትጽቢት ይግበረልና።

ካብ ኩሉ ናይዚ ኩናት'ዚ ክፋእ ዝገብሮ ኣብልዕሊ ዝተውሰነ ብሄር ዘተኮረ መንነታዊ መጥቃዕቲ ኮይኑ፡ ጠቕሊልካ ንምድኻሙን ንምጽናቱን ዘዓለመ ኩናት ምዃኑ እዩ። እዚ ስለዝኾነ ከኣ እዚ ኩናት'ዚ ሰብ ዝኾነ ኩሉ፡ ክኹኑኖ ይግባእ። ብፍሉይ ህዝቢ ኤርትራ ልዕሊ ኩሉ ክኹኑኖን ክጽዮ፡ ኣብ ቅርፃት ወጺኦ ከቃልን ኣንጻሩ ኩሉ መዳያዊ ምዑት ቃልሲ ከካይድን ይግባእ።

ውድብና ሰውራዊ ደሞክራሲያዊ ግንባር (ሰደግኤ) ምእንቲ ሰላምን ፍትሕን ዝቃለስ ኣይሊ ከም ምዃኑ መጡን ካብ ባህርያቱ ተበጊሱ፡ ነዚ ኩናት'ዚ ካብ መጀመሪያ ብጥብቂ ከም ዝኾነኖ፡ ደጋጊሙ ክገልጽ ጸኒሑ እዩ። እዚ ኩናት'ዚ ቀንዲ ዕላምኡ ነቲ ቁኑዕ መስመር ናይ ጭቁናት የህዛብ ብሰውራዊ ለውጢ ከይንዝዓን ከይምራሕን ምእንቲ፡ ኮነ ተባሂሉ፡ ብኣንጻሩ ዝተወደበ ኩናት ተወፊሩ ዘሎ ምዃኑ ወድብና ሰውራዊ ደሞክራሲያዊ ግንባር ኤርትራ (ሰደግኤ) ኣጸቢቐ ስለ ዝርዳእ፡ ኣብ ልዕሊ ጭቁን ህዝቢ ኤርትራ እውን ኩናት ከም ዝተኣወጀ ገርና ኢና ንርድኦን ንውሰዶን። ስለዚ ኣንጻርዚ ኩናት'ዚ ክንስለፍ ግድነት ይኸውን። ከምኡ ይኹን እምበር ኩናት ክንዲ ዝወሰደ ይውሰድ ናይ መጨረሻ መፍቲሕኡ ብሰላማዊ መንገድን ዘተን ጥራሕ ክፍታሕ ከምዘልዎ ውድብና ብጽኑዕ ይኣምን። ከምኡ ስለ ዝኣምንዮ ደጋጊሙ ክብሎ ዝጸነሐ፡ ሕጂ እውን እዚ ኩሉ ገበን ተገይሩ እኳ እንተሎ፡ ካብኡ ዝኸፍኤ ከይመጸ ከሎ፡ ብህጹጽ ብሰላማዊ ዘተ ክፍታሕ ደጋጊሙ ይጽውዕ።

እዚ ኣብ ኢትዮጵያ ዝካየድ ዘሎ ኩናት ከምቲ ዝንገሮ ናይ ውሽጣዊ ጉዳያት ኢትዮጵያ እዩ፡ ንኢትዮጵያ ጥራሕ እዩ ዝምልከት ዝግሃል፡ ጸዕዳ ሐሶት ምዃኑ ተረጋጊጹ እዩ። ትግራይ ብናይ ሰለስተ ሃገራት ሰራዊት ተወሪራ ከም ዘላ ተረጋግጹ እዩ። እቲ ካልእ ናይ ኩናት ገበን ተኻይዱ ዘሎ ገዲፍካ፡ እቲ ወራር ጥራይ ንባዕሉ እኹል ጸረ ናይ ዓለም ሕጊ እዩ። ስለዚ ነዚ ዘይቅኑዕ ኩናት ሻራ ዘይብለን ሃገራት ኣትዮን ክሸምግልኦ ይግባእ፡ ወይ ብቐንዱ ከኣ ማሕብረሰብ ዓለም ከም ሞንጎኛ ተርኡን ግቡኡን ክገብር ይግባእ። ልዕሊ ኩሉን ቅድሚ ኩሉን ግን ብሰንኪቲ ኩናት ተሳቑዩን ተመዛቢሉን ብጥየመት ዝመውት ዘሎ ህዝቢ ትግራይ መግብን ማይን ብዘይ ቅድመ ኩነት ክረክቡ ነቲ ኣብልዕሊኡ ዝግበር ናይ ኩናት ገበን ዝዕዘብ ኩፋት መስመር ናይ ጋዘጠኛታትን ገበርቲ ሰናይ ማሕብረሰብ ዓለምን ከይወዓለ ከይሓደረ ክግትበር ይህልዎን ይግባእን።

ናይዚ ኩናት'ዚ መሃዝትን ኣሳስይትን (መውልቲ) ብድሕሪት ዘሎዎ እኳ ይኹኑ እምበር፡ እቶም ኣብ ባይታ ወሪዶም ነዚ ባርባራዊ ኩናት'ዚ ፈጽሞቲ ኮይኖም ኣብ ልዕሊ ውጽዕ ህዝቦምን ናይቲ ጎረባብቲ ህዝብታትን ዝፍጽምዎ ዘሎዉ ኣነጻጻ ተግባር ናይዞም ክልተ መራሕቲ፡ ፋሽሽታዊ ኢሲያስን ዶር. ኣብይን ብኹሎም ህዝብታትና ክኹኑኑ ይግባእ። እቲ ናይ ኩናት ገበን፡ ብማሕብረ ሰብ ዓለም ተጻርዮ ኣብ ናይ ዓለም ፍርዲ ክቐርቡ ይግባእ። ስለዝኾነ ከኣ ኩሎም ህዝብታት ኤርትራን ትግራይን ካልኦት ጭኩናት ህዝቢ ኢትዮጵያን ንፋሽሽቲ ኢሲያስን ዶር. ኣብይን ጉዳዮም ብማሕብረሰብ ዓለም ተጻርዮ ኣብ ናይ ዓለም ቤትፍርዲ ክቐርቡ ኩሉ ሕብረተ ሰብ ክጠልብን ክቃለስን ንጽውዕ።

ኣብ ትግራይ ዘለው ስተኛታት ኤርትራውያን ብስንኪ እዚ ኩናት እዚ ወሪድዎም ዘሎ መቐተልን መጭወይትን ኩሉ ዓይነት መልክዓት በደልን ግፍዕን ብኸፊል ድሮ ተፈሊጡ ኣሎ። ማሕበር ሰብ ዓለም ከምቲ ኣብ መደበር ማይ ዓይኒን ዓዲ ሓርሽን ጀሚርዎ ዘሎ፡ ነቶም ከቢድ መጥቃዕቲ ተፈጻምዎም ዘሎ ክልተ መደብራት ሽምልባን ሕጻንን፡ ብእካል ቀጥታዊ ዳህሳስ ብምክያድ፡ ብዛዕባ እቶም ጠፊኦም ዘልው 20.000 ወገናትና ጉዳዮም ከጸራ፡ ኩሉ ህዝብና ከኣ ኣብዘለዎ ኮይኑ ብዛዕባዚ ተፈጻሙ ዘሎ ገበናት ንማሕበረ ሰብ ዓለም ከቃልሕን ኣንጻር ነዚ ጨፍጫፍ ዝፈጸመ ጨፍጫፊ ህዝብን ጸረ ህዝብን ዝኾነ ፋሽሽታዊ ኢሲያስን ጉጅልኡን ክቃልስን ሰላምዊ ሰልፊ ክገብር ንጽውዕ። ካብ ኩሉ ከኣ ብዝተወደበ ድጋፋቱ ክገብር ደጊምና ነዝኻኸር። ነዚ ንህዝብናን ሃገርናን ናብ ኣደጋ ዘሳጥሕ ተረኽቦ ዘሳጋግሮ ዘሎ ተረካብ ዕዳ ህዝቢ ኤርትራ እኳ ይኹን እምበር፡ ናይዚ ኣብ ህዝቢ ትግራይ ተፈጻሙ ዘሎ ናይ ጽልኢ ዘርእን ወራርን ተሓታቲ ስርዓት ፋሽሽታዊ ኢሲያስን ጉጅልኡን ብዋናነት ዝሕተትሉ እዩ ዝኸውን። ህዝብና ኣብዚ ጉዳይ'ዚ „ኣይቢኢዱ ኣይብእግሩ” እዩ። ግደፍዶ ንፋሽሽታዊ ስርዓት ህግደፍ ከስምዕን ክገርሕን ይተረፍ።

ንዝወለደም ደቁን ከይልእኸን ነጻ ርእይትኡ ከይዛረብን ንዓሰርተታት ዓመታት መሰላቱ ተሓራሙን ዘሎ ህዝቢ ምኻኑ፡ ዓለም ብዓለሙ ዝፈልጦ ናይ ኣደባባይ ምስጢር'ዩ።

እዚ ንህዝቢ ትግራይ ፈሊኻ ክጸንት ዝግበር ናይ ኩናት ወራር መዘዙ ብጣዕሚ ከቢድ ምኻኑ ተፈሊጡ ካልእ ዝኸፍኤ ነገር ከይመጽእን ከይተላበዕን ከሎ ብዝቐጠፈ ደው ክብል ይህልዎ። ድሮ እውን ነቲ ዞና ከናውጸ ሪሕብ ኣፍደገ ተኸፊቱ ከም ዘሎ ጉሉሕ ምልክት የረእየና ኣሎ። እቲ ኩናት ሊሕሙ እህጉራዊ እና ኮነ ይኸይድ ኣሎ። ስለዚ እቲ ጉዳይ ከቢድ ኣብ ርእሲ ምኻኑ፡ ተጋሩ በይኖም ዝጭፈለቑሉን ዝጭነቑሉን ገብርካ ምርኣይ ተራ የዋህነት'ዩ። ንሕና ኤርትራውያን እውን ደለናዮ ኣይድለናዮ ብሰንኪ ፋሽሽታዊ ኢሲያስ ኣብ ኩናት ብቐጥታ ኣቲና ከም ዘለና ብግቡእ ምፍላጥ ይግባእ።

ቃልስና ንፍትሕን ሰላምን ካብ ኮነ፡ ከም ተቐጥሲቲ መጠን ኣንጻር ዓመጽትን ጨቆንትን ወረርሽኝን ፋሽሽታውያን ኣይልታት ክንቃለስ ባህርያዊ እዩ። እዚ ወራር ኣብ ልዕሊ ህዝቢ ትግራይ ዝቐንዐ ዝካየድ ዘሎ ኩናት ንዓና ኤርትራውያን ብምኽናያት ፍሉይ ባህሪ ናይቲ ኩናት፡ ብቐጥታን ብተዛዋወርን ከም ዝምልከተና ብግቡእ ነጻርካ ክፍልጥ ይግባእ። ፋሽሽታዊ ኢሲያስን ጉጅልኡን ዘካይድዎ ዘለዉ ኩናት ኣንጻር ስደተኛታትን ፖሎቲካዊ ኣይልታትን ኤርትራ እውን ደሪቡ ብመደብ ዘተግብር ዘሎ ምኻኑ፡ ብግብሪ ዝተረጋገጸ'ዩ። ስለዚ እቶም ነዚ ናይዚ ወራር ኩናትዚ ትርጉሙ ስሒቶም ክዳናገጹ ዝፍትኑ ኣይልታት ኣብ ምስላዊ ልዑላውነት ሃገርና ተሓቢእም ናይ ፖሎቲካ መኸሰብ ክሸቅጡ ዝፍትኑ፡ ንሓላፍነት ዝጎደሎን ርእይቶኦም ተመሊሶም ከመዓራርዩ ነግሕጽን።

ኩሎም ኣብ ፖሎቲካ ዝጥፉ ፖሎቲካዊ ኣይልታታት ኤርትራ ክእ ነቲ ድሮ ኣብቲ ኣብ ከባቢና ዝካየድ ዘሎ የዕናዊ ኩናትን ብቐጥታን ዝምዕብል ዘሎ ኣድሽ ናይ ኣሰለልፋ ኣይልታትናት ብግቡእ ተገንዚቦም፡ ንዕኡ ዝምጥን ስጉምቲን ዝተነጻረ መርግጽን ክወስዱ ይግባእ። ብማዕረዚ እውን ንፈሽሽታዊ ኢሲያስ ዘካይዶ ዘሎ ወራር ኮኒንኖም፡ ኣንጻሩ ድልዱል ሃገራዊ ኣይሊ ወዲቦም ኣብ ልዕሊ ፋሽሽታዊ ኢሲያስን ጉጅልኡን ትርጉም ዘለዎን ኣድማዒ ስጉምትን ክወስዱ፡ ዓቢ ትጽቢት ይግበረሎም። ልዕሊ ኩሉ ግን ነቲ በብእዋኑ ዝተፋላለዩ መኸንያት ፈጠሩ ንህዝብናን ሃገርናን ሐመድ ድከቱ ዘሰትን፡ ካብኡ ሐሊፉ ነቲ ከባቢናን ናይ ኩናት መግባርያ ኮይኑ፡ ከናግዕን ከናውጽን ብመደብ ተታሓሒዝም ዘሎ ፋሽሽቲ ኢሲያስን ጉጅልኡን ብሱሩ ሓግሒካ ናይ ምእላዩ ዝግበር ቃልሲ፡ ናይ ፖሎቲካዊ ኣይልታት ኤርትራ ዕዮ ዝ ምኻኑ ተፈሊጡ፡ ብዝተነጻረ ዕላማ ዝግለጽ ፍታሕ ሓዙ ክቐረብ ነተባብዕን ንጽውዕን።

ንውጽዕ ህዝቢ ትግራይ ብዝምልከት፡

ኣብ ሕሉፍ ታሪኽካ ዝተፈላለዩ ናይ ተፈጥሮ ሐደጋን፡ ሰብ ዝሰርሖም ከብድቲ ናይ ወራር ኩናትን ብሕሱም እና ተፈተንካ ዝመጸእካ፡ ጅግናን ባዓል ታሪኽን ህዝቢ ኢኻ። ብመጥቃዕቲ ናይ ጸላእትኻ ዘይትምብርከኹ፡ ጽኑዕ ከም እምኒ ዓሪ፡ ንመንነትካ ብቐሊል የሕሊፍካ ዘይትህብ ህዝቢ ምኻንካ ዘመስከርካ ኢኻ። ነዚ ዘረጋገጽ ሓቂ ባዕላ እታ እትነብራ መሬትካ ትግራይ ትባሃል ህያው ምስክርያ። ካብ ጥንቲ ሕመረት ምዕባል ኣብቲ ከባቢ ዝነብር ሕብረተሰብ ምንባርካን ምኻንካን ዝሕብሩ ኣሰራት ቅርሲታትካ ጭቡጣት መርትዖታት እዮም። ዝሕቲ ደርብታት ንሰንሰለታዊ ምዕባላኻ፡ ክኸልፍን ከም ህዝቢ ክልምሱኻን ከምበርኩኹኻን ዘይፈሓስዎ ውዲትን ሽርሕታትን የለን። ካብ ኩሉ ከምዚ ሎሚ እተሕልፎ ዘለኻ፡ ተዳጋጋሚ ወራር፡ ናይ ኩናት ረመጽ እናካዓው ብሓዊ ክልብልቡኻ፡ ኩሉ ዝከአሎም እናገብሩ ጸኒሖምን ኣለውን። ሎሚ እውን እንሆ ከም ልምዶም ነቲ ብከቢድ ዋጋን መዘና ዘይብሉ መስዋእቲ ከፊልካ ዘረጋገጽካዮ መስል ርእሰ ውሳኔን ብሄራዊ መንግስትን ደሞክራሲያዊ መሰላትካን መንዚያም ከሕዱግኻ ምድላዮም ጥራይ ከይእኸሎም፡ ከም ህዝቢ ክጽንቱኻ፡ ብኹሉ ማእዘን ሰፊሕ ናይ ኩናት ወራር ከፊቶም ከጥፍኡኻ ከም ኣራዊት ክጭፍጭፋኻን ይርከቡ ኣልው።

ብቐሊል ትጠፍእ ህዝቢ ከምዘይኮንኳ ግን ታሪኽካ ኣቐዲሙ ዝምስክሮ እኳ ይኸን እምበር፡ እቲ ብለካቲት 11 ቅድሚ 46 ዓመት ኣሪንካ ዘልግካዮ ፍትሓዊ ህዝባዊ ቃልሲ፡ ብመሪሕ ውድባካ ህውሓት ተሰንዩ፡ ንጸላእቲኻ ሕፍራቶም ተጎልቢቦም ስዕሪቶም ክቐብሉ ዝገብርካ ህዝቢ ኢኻ። ንኹሎም ውጽዓት ብሄራትን ብሄረሰባትን ህዝብታት ኢትዮጵያ ደሞክራሲያዊ መሰላቶም ዝኸበረሎም ጥጡሕ ባይታ ዝፈጠረ ኣብ ወርሒ ግንቦት 1991 ብዓወት ክትዛዝሞ በቐዕካ ኢኻ። ኣብ ልዕሊ ውድቀትን ስዕሪትን ጸላእትኻ ኣብ ውሽጢ ሓጺር ጊዜ ንኢትዮጵያ ካብቲ ወዲቐቶ

ዝነብረት ናይ ጥፍኣት መገዲ ኣውጺእኩ፤ ናብ ጎደና ምዕባላ ከተሳግራ ካብ ማንም ንላዕሊ ከቢድ ሞጋ ከፊልካ። እዚ ድማ ዓለም ብዓለሙ ዝመስከር ሓቂዮ። ጸላእትኻ ግን ባህርያቶም ስለ ዘይገድፉን ቅንኢ ተሓዊስዎን ነቲ ንስኻ ዝሃነጽካዮ ኩሉ ከብርሱን ክዘምቱን ጥራይካ ከትርፉኻ ውራይና ኢሎም ተታሒዞም ከም ዘሎው ባዕላትና እንርእዮ ዘሎና ህያው ምስክር እና። ኣብ ልዕሊ ህዝቢ ፈጸሞም ዘለው ተግባር ባዕሉ ናይ ስዕረቶም ምልክት ምኻኑ ዘይግራጥርዮ። ምስ ህዝቢ ዘይቃዶ ባህርያቶም ባዕሉ ዝሞገኦም ስለ ዝኸውን ኣብ ሓጺር ጊዜ ከም ኣመሎም ስዕረቶም ከም ዝገናጸፉ ዘይስሓትዮ። ንደገ ጊዝያዊ ዓወት ኣመዝጊብና ኢሎም ክግዕሩ ንርእን ንስምዕን ኣሎና፤ እቲ ኣብ ባይታ ዘሎ ሓቂን ወድዕነትን ግን ካልእዮ። ህዝቢ ትግራይ እዚ ኩሉ ጨፍጨፋን ግፍዕታትን በደልን ኣብ ልዕሊኡ ይፈጸም እምበር ጽንዓቱ ንዓለም ከምስክር ኪኢሉ እዩ።

ብርእይቶ ውድብና ሰውራዊ ደሞክራሲያዊ ግንባር (ሰደግኤ) መጀመርያ ነዚ ኩናትዚ ዝመርሖ ፋሽሽታዊ ኢሲያስን ኣብይን መንንቶምን ጉዳይን ናብ ቅድሚ ህዝባዎን ህዝቢ ዓለምን ብግልጺ ክቕላዕ ዝገብረ ኩናትዮ። ካልእ ናይዚ ኩናትዚ ገጽ ኩሉ ዘነውር ተግባራትን ናይ ገበን ገበናትን ዝተፈጸመሉ ዓውደ ኩናት ምኻኑ፡ ተፈሊጥዮ። እዚ ኩሉ ሕልና ዘሎዎ ሰብን ማሕበረሰብ ዓለም እንታይ ዓይነት በደል ይኸይድ ኣሎ፡ ብግቡእ ተገንዚብዎ ኣሎ። ስለዚ ማሕበረሰብ ዓለም ተማግጣኒ ስጉምቲ ምውሳዶም ዘይተርፍዮ። ሳልሳይን እቲ ቀንድን ናይ ህዝቢ ትግራይ ብስጥመት ኣብ መስመሩ ጸኒዑ፡ ንራእዩ ዘሎዎ ጽንዓት ንዕላምኡ ዘሎዎ ተወፋይነትን ንዓለም ብዘገርም መልክዑ ከመስክር በቐዮዮ። ስለዚ ህዝቢ ትግራይ ናይ ጊዜ ሕቶ እዩ እምበር ኣብ ሰላማዊ ንቡር ሂደውት ምምላሱ ዘይተርፍዮ። ማሕበረሰብ ዓለም እውን ብዘደንቕን ምስ ምሉእ ኣኸብሮትን ጉዳይ ህዝቢ ትግራይ ተገንዚብዎ ኣሎ። ኣብ ሓጺር ጊዜ ኣብ ናይ ሰዓሪ ቦታ ከምዝግቦ ከምኻኑ ከእ ጽቡቕ ምልክታት የሪኢ ኣሎ። ራእይ ለካቲት 11 ክዕውትዮ! ለካቲት 11 ንዘለኣለም ከቢራ ትንበር!

ስዕረት ንፋሽሽታውያን ውረርቲ!

ምሕዝነት ጭቁናት ህዝብታት ትግራይን ኤርትራን ይደልድል!

ዕለት 26.2021 ለካቲት